



“மங்கை சுதகமானால் கங்கையில் மூழ்கலாம்! கங்கையே சுதகமானால் எங்கே போவது?”

ஜனநாயக ஆட்சிமுறை என்பது பெரும் பான்மைமக்களின் எண்ணங்களின் அடிப்படையில், ஆட்சியை உருவாக்கும் முறையாகும். ஆம்! பெரும்பான்மை மக்கள் எண்ணங்களின் பிரதிபலிப்ப்தான் மக்களாட்சியாகும் (Democratic Government). ஜனநாயக ஆட்சி முறையை ஏற்றுக்கொண்ட எந்தவொரு நாடானாலும், மக்களின் ஆட்சிமுறைக்கான எண்ணங்களை தீர்மானிப்பது தேர்தல் முறைதான். குறிப்பாக, இந்திய அரசியல் சட்டம் (Constitution of India) ஜனநாயக ஆட்சிமுறையை ஏற்றுக் கொண்டுள்ளமையால், ஜந்தான்களுக்கு ஒரு முறை நாடாளுமன்றத்திற்கும், மாநில சட்டமன்றங்களுக்கும் தேர்தல்கள்மூலம் மக்களின் பெரும்பான்மை அடிப்படையில் ஒன்றியத்திலும், மாநிலங்களிலும் ஆட்சிகள் அமையும் தேர்தல் கள்மூலம் மக்களின் பெரும்பான்மையை நடு நிலையோடு தீர்மானிக்கும் தன்னிச்சையான (Independent Body) நிறுவனமாக இந்திய அரசியல் சட்டத்தில் தேர்தல் ஆணையம் (Election Commission vide Article 324 of the Constitution) உருவாக்கப்பட்டுள்ளது.

இந்தத் தேர்தல் ஆணையம் அரசியல் சட்டத்தின் அங்கீகாரம் பெற்ற சுதந்திரமான நிறுவனமாகும். இன்றையநிலவரப்படி தேர்தல் ஆணையத்தில் மூன்று உறுப்பினர்கள் உள்ளனர். அவர்களில் ஒருவர் ஆணையத்தின் தலைவர், மற்றைய இருவர் உறுப்பினர்கள். அரசியல் சட்டம் வகுத்துள்ள விதிகளின்படி இன்றைய தேர்தல் ஆணையத்தின் தலைமை தேர்தல் ஆணையராக ஞானேஷ்குமார் அவர்களும் ஆணையத்தின் உறுப்பினர்களாக சுப்பீர்சந்தி அவர்களும் விவேக்ஜோசி அவர்களும் பொறுப்பில் உள்ளனர்.

தேர்தல் ஆணையத்தினுடைய பணிகள் இந்திய அரசியல் சட்டம் 324வது பிரிவின்படி, தேர்தல்களை நடத்துவதும் அதன் நடவடிக்கைகளை மேற்பார்வையிடுதல் (Superintendence), வழிகாட்டுதல் (Direction), கட்டுப்படுத்துதல் (Control) ஆகிய பணிகளாகும். தேர்தல் ஆணையத்தினுடைய தலைவர் இந்தப் பணிகளில் ஆர்வமும், அக்கறையும் எடுத்துக் கொள்வதைவிட சிறப்புத் தீவிர திருத்தத்தின் (Special Intensive Revision) தீவிர கவனம் எடுத்துக்கொண்டு சிறப்புத் தீவிர திட்டப் பணிகளை மேற்கொண்டார். இந்தப் பணிகள் நேர்மையாக நடைபெறவில்லை எனவும், உண்மையான வாக்காளர்களின் பெயர்கள் நீக்கப்பட்டிருப்பதாகவும், பல்வேறு புகார்கள் எதிர்க்கட்சிகள் ஆட்சியிலிருக்கும் மாநிலங்களில் எழுப்பப்பட்டது.

இந்தச் சிறப்புத் தீவிர திருத்தம் தேர்தல் நடைபெறுவதற்கு விரைகு முன்பாக நடத்தப்பட்டமையால் பல்வேறு குளறுபடிகள் மற்றும் குறைபாடுகளை அவ்வபோது தொடர்புடைய மாநிலங்களில் எடுத்துச்சொல்லியும், தேர்தல் ஆணையம் அத்தகைய பரிந்துரைகளைப்பற்றி கீழ்க்கண்ட பரிசீலனை செய்யாமல் தன்னிச்சையாகவே முடிவுகளை மேற்கொண்டது.

சமீபத்தில் தேர்தல் நடைபெற்ற மாநிலங்களிலிருந்து அரசியல் கட்சியின் தலைவர்கள், சிறப்புத் தீவிர திருத்த திட்டம் அரசியல் காரணங்களின் அடிப்படையில் ஒருதலைபட்சமாக நடைபெற்றிருக்கிறது என்பதை சுட்டிக்காட்டியுள்ளார்கள். எனினும், தேர்தல் ஆணையம் இதுபற்றி அக்கறை எடுத்துக்கொள்ளாமல் தன்னிச்சையாகவே முடிவுகளை தொடர்ந்து மேற்கொண்டது. தேர்தல் ஆணையத்தின் தலைமை ஆணையர் ஞானேஷ்குமார் தன்னிச்சையாக மற்ற இரு தேர்தல் ஆணையர்களுக்கு தெரியாமலேயே திட்ட

மிட்டு முடிவுகளை மேற்கொண்டார் என்ற அதிர்ச்சிதரும் செய்தியினை மற்றைய இரு ஆணையர்களான சுப்பீர்சந்தி அவர்களும், விவேக்ஜோசி அவர்களும் தற்பொழுது தெரிவித்த செய்திகள் அனைத்து ஆங்கில/தமிழ்மேடுகளில் வெளிவந்து நாட்டு மக்களிடையே பதற்றத்தையும் அச்சத்தையும் ஏற்படுத்தியதோடு தேர்தல் ஆணையத்தின் செயல்பாடுகளும், நம்பகத்தன்மையும் கேள்விக்குறியாக்கப்பட்டுள்ளது.

பொன்முத்திராமலிங்கம்
முன்னாள் அமைச்சர்
கழக உயர் நிலை
செயல்திட்டக்குழு உறுப்பினர்



தலைமை தேர்தல் ஆணையர் ஞானேஷ்குமார் மேற்கொண்ட முடிவுகள் மற்றைய இரு ஆணையாளர்க்கும் தெரியாமலேயே எடுக்கப்பட்ட முடிவுகள் என்ற நிலையிலும், மற்றைய இரு ஆணையாளர்க்கும் தலைமை தேர்தல் ஆணையர் எடுத்த முடிவுகள் தொடர்பான எந்த விபரமும் தெரிவிக்கப்படவில்லை என்று அந்த ஆணையத்தின் உறுப்பினர்களே வெளிப்படுத்தியாக தெரிவித்துள்ள நிலையில், தலைமை தேர்தல் ஆணையர் ஞானேஷ்குமார் எப்படி நேர்மையான முடிவுகளை எடுத்திருக்க முடியும் என்ற ஆழமான ஐயப்பாடு நாட்டு மக்களிடையேயும், அரசியல் கட்சிகளின் தலைவர்களிடையேயும், விவானையும் வியப்பையும் ஏற்படுத்தி இருக்கிறது. தலைமை தேர்தல் ஆணையர் தன்னிச்சையான ரகசிய முடிவுகள் மேற்கொள்வதற்கு அவருடைய அரசியல் சார்புநிலைப்பாடுதான் காரணமாக இருக்க முடியும் என்ற அனுமானத்திற்குதான்

அனைவரும் வரமுடியும்.

தலைமை தேர்தல் ஆணையர் ஞானேஷ்குமாரின் இத்தகைய ஒருதலைப்பட்சமான முடிவுகளின் காரணமாக இதுவரை நடந்துமுடிந்த தேர்தல் களின் முடிவுகள் கேள்விக்குறியாகின்றன? இத்தகைய நிலைமையை உருவாக்கிய தலைமை தேர்தல் ஆணையர் ஞானேஷ்குமாரின் நடவடிக்கை என்பது தேசவிரோதசெயல் என்பதில் மாற்றுக் கருத்திற்கு இடமில்லை. இந்திய ஜனநாயகத்தின் மீது அசைக்க முடியாத அக்கறையும் நம்பிக்கையும் கொண்ட திராவிட முன்னேற்றக் கழகத்தினுடைய தலைவர் மு. க. ஸ்டாலின் அவர்கள், தலைமை தேர்தல் ஆணையர் ஞானேஷ்குமாரினுடைய திரைமறைவு நடவடிக்கைகளும், தேர்தல் ஆணையத்தின் மற்றைய இரண்டு உறுப்பினர்களின் கருத்துக்களை பரிசீலித்து கொள்ளாமல் இருட்டடிப்புச் செய்த அவரின் போக்கும், நியாயமான தேர்தல் நடைமுறைகளை சிதறடித்து ஒருதலைப்பட்சமான முடிவுகளுக்கு வழிவகுக்கும் என்ற நிலையில் தலைமை தேர்தல் ஆணையர் ஞானேஷ்குமார் ராஜினாமா செய்ய வேண்டும் என்று வலியுறுத்தி வருகிறார். தனபதி மு. க. ஸ்டாலின் அவர்கள் முன்மொழிந்ததைத் தொடர்ந்து ஜனநாயகத்தில் நம்பிக்கை கொண்ட பல்வேறு அரசியல் கட்சிகளும் தலைமை தேர்தல் ஆணையர் ஞானேஷ்குமாரின் ராஜினாமாவை தொடர்ந்து வலிமொழிந்து வருகின்றனர்.

குறிப்பாக, இருபால் இளைஞர்களால் வழிநடத்தப்படும் “கர்ப்பான் ஜனதாக்கட்சியின்” (CJP) தலைவர்களும், தலைமை தேர்தல் ஆணையர் ஞானேஷ்குமாரின் ராஜினாமாவை வலியுறுத்துவதோடு அவர் மீண்டும் தொடர்ந்தால், நாங்கள் போராட்டத்தை தொடங்க வேண்டிய கட்டாய கழிநிலை உருவாகுமென எச்சரிக்கை மட்டியடித்துள்ளார்கள். எனவே, வேலியே பயிரை

மேயவதைப் போல தலைமை தேர்தல் ஆணையர் ஞானேஷ்குமாரின் இத்தகைய ஜனநாயகத்தை உருகுலைக்கும் நடவடிக்கைக்கு காரணமென கருதப்பட்ட தலைமை தேர்தல் ஆணையர் ஞானேஷ்குமார் தன் பொறுப்பை காலதாமதப்படுத்தாமல், ராஜினாமா செய்ய வேண்டும் என்பதே அனைத்து தரப்பினரின் எதிர்பார்ப்பாகும்.

தென்தமிழகத்தின் தேசியத் தலைவரான மறைந்த பசும்பொன் முத்துராமலிங்கத் தேவர் அவர்கள் “தியாக வாழ்க்கையே தேசிய வாழ்க்கை” என வாழ்ந்து காட்டியவர் என்பதை நாடறியும். அப்படிப்பட்ட தேசியத் தலைவர் இந்திய நாடு விடுதலைப்பெற்ற பின்னர் ஜனநாயக அரசினுடைய அங்கங்களாக கருதப்படுகின்ற நிர்வாக அமைப்புகள் எப்படி நேர்மையாக செயல்பட வேண்டும் என்பதை வெளிப்படுத்தும் வகையில், என்றும் உயிர்ப்போடு வழிகாட்டும் இந்தக் கருத்தினை தெரிவித்துள்ளார்கள். இந்த ஜனநாயக நிறுவனங்கள் சீர்குலைந்துபோகு மேயானால், ஜனநாயகம் திசைமாறி சர்வாதிகாரத்தை நோக்கிச் சென்றுவிடும் என்றக் கருத்தை வலியுறுத்தும் வகையில் அவர் சொன்ன அற்புதமான வரிகள்தான்.

“மங்கை சுதகமானால் கங்கையிலே மூழ்கலாம்! கங்கையே சுதகமானால் எங்கே போவது என்பதாகும்”

பசும்பொன் திருமகனாரின் இந்தக் கேள்வி இன்றைய நாட்டு மக்களுக்கு வெளிச்சத்தையும், விழிப்புணர்வையும் ஏற்படுத்தும் என்பதில் ஐயமில்லை!

எழுங்கள்! விழியுங்கள்!! கீல்வையென்றால் எப்போதும் வீழ்ந்து கிடப்பீர்கள்!!!

என்ற எழுச்சியுடனும் வரலாறு திரும்பட்டும்!



புதுச்சேரி மாநிலம், தட்டாஞ்சாவடி சட்டமன்றத் தொகுதி இடைத்தேர்தல் போட்டியிடுமி வெற்றி வேட்பாளர் கு.சேது (ஏ) சேதுசெல்வம் அவர்களுக்கு உதயகூரியன் சின்னத்திற்கு புத் எண் 28 (அ)னை தெரேசா நகர்) பகுதிகளில் கழக துணைப் பொதுச்செயலாளர் முன்னாள் அமைச்சர் முனைவர் க.பொன்முடி, விழுப்புரம் தெற்கு மாவட்டக் கழக செயலாளர் டாக்டர் பொன். கௌதமசிகாமணி நிர்வாகிகளுடன் இணைந்து வீதி வீதியாகச் சென்று வாக்கு சேகரித்தார்கள். உடன் ம.ஜெயச்சந்திரன், டி.என்.முருகன், செல்வராஜ், காடுவேடடி ஏழுமலை, மு.தங்கம், அ.சா.ஏ.பிரபு, கு.தீனையாளன், கோபிகிருஷ்ணன், குணா, சரவணன், சதிஷ், கணேசன், சக்திசிவம், டைகர் பிரகாஷ், அந்தோனி அம்மாள், வெங்கடஜலம், மணிவண்ணன் மற்றும் கழக நிர்வாகிகள் கலந்து கொண்டார்கள்.

மதுராந்தகம் சட்டமன்றத் தொகுதி இடைத்தேர்தல் கனிமொழி இராஜாத்தி கருணாநிதி எம்.பி. பிரச்சாரம்!



மதுராந்தகம் சட்டப்பேரவைத் தொகுதி இடைத்தேர்தல் - 2026 தி.மு.க. தலைமையிலான மதச்சார்பற்ற முற்போக்குக் கூட்டணிக் கட்சியின் கழக வேட்பாளரான இ.பரந்தாமனை ஆதரித்து கழக துணைப் பொதுச்செயலாளர் கனிமொழி இராஜாத்தி கருணாநிதி, எம்.பி., அவர்களின் தேர்தல் பிரச்சாரச் சுற்றுப்பயணம்

நாள் : 30.09.2026

வ.எண்	நேரம்	இடம்
1.	மாலை 4,00 மணி	கருங்குழி - மகனீர் சந்திப்பு
2.	மாலை 5,00 மணி	மதுராந்தகம் (கடப்பேரி) வேன் பிரச்சாரம்
3.	மாலை 6,00 மணி	சரவம்பாக்கம் வேன் பிரச்சாரம்
4.	மாலை 7,00 மணி	பெரும்பேர்கண்டுகை மகனீர் கூட்டம்
5.	இரவு 8,00 மணி	கீழ்த்திவாக்கம் கூட்டுச்சாவை (வேன் பிரச்சாரம்)

“அண்ணா அறிவாலயம்”

சென்னை18.

நாள்: 25.09.2026

தலைமைக் கழகம்.

தி.மு.க.

தட்டாஞ்சாவடி நூரே முஹம்மதியா பள்ளிவாசலில்

இஸ்லாமியப் பெருமக்களிடம் வாக்கு சேகரிப்பு!

எஸ்.ஜெகதர்சகன் - இரா.சிவா - ஏ.எச்.எம்.நாஜிம் - இரா.லட்சுமணன் பங்கேற்பு!

புதுச்சேரி, செப். 27- புதுச்சேரி தட்டாஞ்சாவடி தொகுதி இடைத் தேர்தலில் போட்டியிடும் தி.மு.க. வேட்பாளர் சேது செல்வத்தை ஆதரித்து தட்டாஞ்சாவடி தொகுதிக்கு உட்பட்ட கொட்டுப்பாளையம், புதுப்பேட்டை, சுப்பையா நகர், குண்டுபாளையம், கவுண்டம்பாளையம், பாக்குமுடையான்பட்டு, கம்பளிசாமிமடம் பகுதிகளில் நேற்று மாலை தி.மு.க. நிர்வாகிகள் வீடு, வீடாகச் சென்று உதயகூரியன் சின்னத்திற்கு வாக்குச் சேகரித்தனர்.

தொடர்ந்து நேற்று காலை திலகர் நகர், வி.வி.பி. நகர் பகுதியில் தி.மு.க. தேர்தல் பொறுப்பாளர் எஸ். ஜெகதர்சகன் எம்.பி., மாநில அமைப்பாளர் இரா.சிவா, விழுப்புரம் மத்திய மாவட்டச் செயலாளர் டாக்டர் ஆ.இலட்சுமணன் எம்.எல்.ஏ., சட்டமன்ற எதிர்க்கட்சித் தலைவர் ஏ.எச்.எம்.நாஜிம், வானூர் சட்டமன்ற உறுப்பினர்



கௌதம் திராவிடமணி ஆகியோர் தலைமையில் தி.மு.க. நிர்வாகிகள் மற்றும் கூட்டணிக் கட்சித் தலைவர்கள் தி.மு.க. வேட்பாளர் சேதுசெல்வத்தை ஆதரித்து பிரச்சாரம் செய்தனர். அப்போது விவிபி நகரில் வசிக்கும் முன்னாள் நாடாளுமன்ற உறுப்பினரும், புதுச்சேரி மாநில மக்கள் முன்னேற்றக் கழகத் தலைவரு

மான பேராசிரியர் மு. ராமதாஸ் அவரை சந்தித்து ஆதரவு கோரினார். அதனைத் தொடர்ந்து நேற்று மதியம் முகாதினார யரங்கம் எதிரில் உள்ள நூரே முஹம்மதியா பள்ளி வாசலில் தொழுகை முடிந்து வேளியே வந்த பள்ளிவாசல் நிர்வாகிகள், முத்தவள்ளிகள், ஜமாத்தார்கள் மற்றும் தொகுதி இஸ்லாமி

யர்களிடம் தி.மு.க. வேட்பாளர் சேதுசெல்வத்திற்கு உதயகூரியன் சின்னத்திற்கு ஆதரவு திரட்டினார். வாக்குச் சேகரிப்பின் போது, தி.மு.க., தே.மு.தி.க., மக்கள் நீதி மய்யம், மனித நேய மக்கள் கட்சி, எஸ்.டி.பி.ஐ. திராவிடக் கழகம் உள்ளிட்ட கூட்டணிக் கட்சித் தலைவர்கள் உடனிருந்தனர்.

ஜப்பான் நாட்டு அமைச்சர்களா? நெட்டிசன்கள் கேள்வி!

சென்னை, செப். 27- ஜெம் வீரமணி வழக்கில், தி.மு.க. ஆட்சியின்போது கூடுதல் ஆதாரத்துடன் விசாரணை என உறுதியளித்த நிலையில், த.வெ.க. ஆட்சியில் 19.6.2026 அன்று விசாரணைக்கு உத்தரவிடப்பட்டு, 15 நாட்கள் கழித்து 5.7.2026 அன்று ஜெம் வீரமணியை த.வெ.க. பொருளாளரும் அமைச்சருமான வெங்கடராமன் சந்திக்க வேண்டிய அவசியம் என்ன? என்ன டைவ் நடந்தது?

த.வெ.க. அமைச்சர்களுடன் ஒரே மேடையில் GEM வீரமணி இருந்த விவகாரம் குறித்து சமூக வலைதளங்களில் கடும் விமர்சனங்கள் எழுந்துள்ளன. GEM வீரமணிக்கும் எங்களுக்கு தொடர்பு கிடையா என த.வெ.க. கூறி வரும்நிலையில், வீரமணியுடன் ஒரே மேடையில் த.வெ.க. அமைச்சர்கள் இருப்பதை சுட்டிக் காட்டி, அப்போ இவங்க யாரு ஜப்பான் நாட்டு அமைச்சர்களா? என நெட்டிசன்கள் சரமாரியாக கேள்வி எழுப்பி வருகின்றனர்.



செங்கல்பட்டு மாவட்டம், மதுராந்தகம் வடக்கு ஒன்றியம், பிலாப்பூர் ஊராட்சியில் உள்ள பொது மக்களின் வாழ்வியலோடு இணைந்த களப்பணியாக, பசு மாடுகள் வளர்க்கப்படும் இடத்திற்குச் சென்று அங்கிருந்த கால்நடை வளர்ப்போருடன் கலந்துரையாடி, அவர்களின் அன்றாடப் பணிகளில் ஒன்றான பால் கறக்கும் பணியில் சென்னை தெற்கு மாவட்டக் கழகச் செயலாளரும், மேனாள் அமைச்சர் மா.சுப்பிரமணியன் ஈடுபட்டு அப்பகுதி மக்களைச் சந்தித்து, கழக வேட்பாளர் இ.பரந்தாமனுக்கு உதயகூரியன் சின்னத்திற்கு வாக்கு சேகரித்தார். உடன் சோழிங்கநல்லூர் மத்திய பகுதி செயலாளர், மேனாள் சட்டமன்ற உறுப்பினர் எஸ்.அரவிந்த்ரமேஷ், மதுராந்தகம் வடக்கு ஒன்றிய பொருளாளர் எஸ்.தேவராஜ், பிலாப்பூர் கிளை செயலாளர் ஜெ.பழனி, பிரயாகுள், பரசுராமன் உள்ளிட்ட கழக நிர்வாகிகள் அனைவரும் உடனிருந்தனர்.